

Il-laqgħa bdiet fis-7.30 ta' filgħaxija.

Il-Kunsillieri kienu preżenti kif jidher hawn taht.

Is-Sindku mexxa l-laqgħa tal-kunsill.

	Time In	Time Out
Sindku Dr. Paul Chetcuti Caruana	7.30	8.45
Viċi Sindku Josette Agius Decelis	7.35	8.45
Kunsillier Joseph DeMartino	7.30	8.45
Kunsillier Mario Sammut	7.30	8.45
Kunsillier Dr Shirley Farrugia	7.30	8.45
Kunsillier Marthese Mifsud	7.30	8.45
Kunsillier Paul Agius	7.35	8.45
Kunsillier Kirby Fenech	7.40	8.45
Kunsillier Christopher Grech	Assenti	-
Kunsillier David Meilak	7.30	8.45
Kunsillier Nicola Fenech Adami	7.30	8.45

L-Aġent Segretarju Eżekuttiv, is-Sur Noel Cini kien preżenti għal-laqgħa.

Fil-bidu tal-laqgħa s-Sindku qara din id-dikjarazzjoni "Nirreferi għall-ittra tiegħi lis-Sur Ivan Bartolo li ġġib id-data tal-21 ta' Diċembru 2010 fejn jien tlabt lis-Sur Bartolo li s-servizzi tiegħu bhala editur tal-fuljett tal-kunsill ma kienux aktar meħtieġa. Jidher li kien hemm xi nuqqas ta' ftehim dwar din l-ittra u għalhekk nixtieq niċċara l-affarijiet. L-ewwelnett l-ittra ntbagħtet fid-dawl ta' dak li deher fil-fuljett numru 40 bid-data ta' Diċembru 2010, u li jien ma kontx muri l-kontenut tiegħu allavolja tlabt lill-editur għal aktar minn darba. It-tieni, ma kienx hemm żmien sabiex jiena ninforma lill-kunsill peress li konna fiż-żmien tal-festi tal-Milied u l-kunsill kien għad baqagħlu xi ġimgħat sabiex jerga' jiltaqa'. Dan apparti l-fatt li jien ma kontx konxju li din id-deċizzjoni kellha tkun tal-kunsill. Għaldaqstant, minhabba li jidher li kien hemm 'misunderstanding' dwar dan, ikun ta' ġid għall-kunsill tagħna li dik l-ittra tkun dikjarata li qiesa ma ntbagħtitx. Nishaq iżda li kemm bhala Sindku, kif ukoll bhala chairman tal-Bord Editorjali jien ghandi d-dover li nara l-kontenut kollu tar-rivista qabel ma tiġi ppublikata. Dan mingħajr preġudizzju għal kull deċizzjoni oħra li jista' jieħu l-kunsill f' dan ir-rigward.

1.00 Rizoluzzjoni – KLM Nru 16

- 1.01 Il-Kunsillier DeMartino qal li l-kunsill kellu quddiemu reżoluzzjoni u għalhekk qed jitlob li din tiġi diskussa. Kompla jgħid li f' Jannar li għadda hu kien talab vot dwar l-ittra mibgħuta mis-Sindku lill-editur tal-fuljett, u li l-kunsill kien ġie mcaħhad minn dan id-dritt, u li kien għalhekk li huwa kien ressaq din ir-risoluzzjoni li kienet imressqa minnu u ssekondata minn hames kunsillieri oħra.
- 1.02 Il-Kunsillier DeMartino hawn qara partijiet mir-reżoluzzjoni u anke ta rendikont ta' x' kien ġara.
- 1.03 Il-Kunsillier Sammut qal li forsi s-Sindku xtaq jispjega ruhu aktar, biss qatt ma nġhata din l-opportunita' minhabba li l-kunsillieri kienu jtitlqu 'l barra mil-laqgħa.
- 1.04 Hawn qam battibekk bejn is-Sindku u l-Kunsillier Agius fejn is-Sindku beda jallega li l-Kunsillier Agius kien qallu li jekk il-kuntratt tal-iskart ma jingħatax lin-Northern Cleaners huwa kien ser imur indipendenti. Hawnhekk il-Kunsillier Agius beda jinnega dan, u s-Sindku min-

nana tiegħu beda jgħid li dan kien giddieb. Is-Sindku qal li din ma kienitx l-ewwel darba li saret din il-manuvra.

- 1.05 Il-Kunsillier DeMartino talab li jittiehed vot dwar ir-riżoluzzjoni - fejn il-membri kollha preżenti – jiġifieri s-Sindku, il-Viċi Sindku u l-kunsillieri DeMartino, Sammut, Farrugia, Mifsud, Agius, Fenech, Meilak u Fenech Adami vvutaw favur u għhalhekk ir-reżoluzzjoni għaddiet unanimament.

2.00 Affarijiet Ohra


- 2.01 L-Aġent Segretarju nforma lill-Kunsill li kien irċeva ittra mid-Dipartiment għall-Gvern Lokali dwar l-iskema ta' finanzjament għar-restawr ta' postijiet storiċi żgħar fejn il-Kunsill kien qed jingħata estenzjoni sa l-aħħar ta' Settembru 2011 sabiex ilesti x-xogħol ta' restawr. Il-Kunsillier DeMartino fakkar lill-kunsill li huma kienu għamluha ċara fl-aħħar laqgħa kif għandha tkun il-kompożizzjoni tal-bord ta' aġġudikazzjoni.
- 2.02 L-Aġent Segretarju hawn qassam kopji tal-financial statements tal-kunsill għas sena 2010 u qal li dawn kienu tlestew dakinhar stess. Huwa ssuġġerixxa li dawn għandhom jiġu diskussi u approvati mill-aktar fis, u dan sabiex ikun jista' jinbada l-eżerċizzju tal-audit tal-kunsill. Il-Kunsillier Farrugia qalet li dawn jithallew għal seduta oħra sabiex jingħataw ċans li jistudjaw dan ir-rapport, u qalet ukoll li l-accountant għandu jkun preżenti għal din il-laqgħa sabiex ikun jista' jispjegahom aħjar. Il-kunsill qabel mal-proposta tal-Kunsillier Farrugia.
- 2.03 Is-Sindku nforma lill-Kunsill dwar il-proġett li kien qed jiġi propost permezz ta' għanjuna finanzjarju li l-MEUSAC kienet ser iġġib. Huwa qal li minn dan il-proġett kienu ser jibbenifikaw 4 kunsilli lokali li kellhom shelter tal-gwerra, u qal li l-kunsill tal-Mosta kien wiehed minn dawn. Il-Kunsillier DeMartino qal li jidhirlu li diġà kien hemm xi proġett għal dan ix-shelter. Is-Sindku qali li kien ser jintuża dan l-istess proġett – liema proġett kellu jinbada s-sena d-diehla.
- 2.04 Hawnhekk saret diskussjoni dwar il-5-a-side football ground fejn sar qbil li l-bord il-ġdid ikun kompost kif ġej - bħala chairman Dr Paul Chetcuti Caruana, is-Sindku, bħala viċi chairman, is-Sur Mario Sammut, Kunsillier, is-Sur Simon Henwood, rappreżentant tal-Mosta Youth Nursery, ikun responsabbli mill-finanzi, filwaqt li bħala membri jkun hemm il-Perit Chris Grech, Kunsillier, kif ukoll is-Sinjuri Joe Quattromani u Oliver Camenzuli li huma rappreżentanti tal-Mosta Football Club.
- 2.05 Sar qbil ukoll li ssir applikazzjoni sabiex jiġi stallat meter tad-dawl separat minn dak li hemm fil-preżent u li jkun jaqdi l-5-a-side pitch, sar qbil ukoll li jintbagħtu l-haddiema tal-kunsill sabiex ibiddlu ċ-ċwieviet tat-tlett bibien tal-ground iż-żgħir u li kopja taċ-ċavetta tingħata lis-sur Simon Henwood, filwaqt li l-oħrajn jinżammu l-Kunsill. Il-Kunsill qabel ukoll li l-kunsill għandu jibda jingħata rendikont tad-dhul u l-hruġ u l-ispejjes li jsiru kull tlett xhur u li dan l-item kellu jitnizzel fuq l-aġenda tal-laqgħa tal-Kunsill.
- 2.06 Il-Kunsillier Fenech tkellmet dwar il-Mosta Dome Festival u talbet lill-kunsill sabiex jikkonsidra li għall-edizzjoni li jmiss, u li ser issir fl-10 ta' Settembru 2011, jivvota 4,000 ewro għal din l-attività u dan biex jikkumpla d-dhul li jingiebed permezz ta' numru ta' sponsors. Il-kunsill qabel li jara x' kienet l-opinjoni tad-Dipartiment għall-Gvern Lokali dwar dan.

3.00 Aggornament

- 3.01 Il-laqgħa spicċat fi d-8.45p.m.



Dott Paul Chetcuti Caruana
Sindku



Noel Cini
Aġent Segretarju Eżekuttiv